



Úr VIKUSKIFTINUM í morgin:

Droymir um venjarastarv

Prát við málrevin úr
Runavík, Súna Fríða
Barbá



»Náttin hugsar sítt og dómir ongan«

Lesið andaktina, sum Theodor E. D. Olsen,
gudfrøðilesandi, helt til aftankvirruna í
Havnar kirkju fríggjakvøldið

Lív gevst í Barnalindini

- Eg elski børnini,
sigur Lív Jacobsen,
sum í mong ár
hefur gjørt barn-
asendingar í
útvarpsstøðini
Lindini



Neyðug byrjunartiltøk í fólkkaskúlanum



Pauli Ellefsen,
fyrirverandi
løgmaður, hugleiðir
um tiltøk at bota
um fólkkaskúlan.
Hann heldur, allir
næmingar, lærarar
og øll starvsfólk í
skúlaumsitingini
eiga at fáa eina
berbara teldu og ein
geyma



Her stendur Pauli Einarsson í teimum syrgiligu leivdunum av tí, sum var hansara lívsverk. Tað eru bara toftirnar eftir av húsinum og útgerð fyri tvær milliónir er farin upp í royk. Men hann fellur ikki í fátt og ætlar at byrja av nýggjum, hóast hann stendur mestsum á berum

Lívsverkið farið upp í royk

- Hóast vit standa
mestsum á berum,
gevast vit ikki, sigur
Pauli Einarsson.
Tá ið eldur kom í
goymslubygningin
á Tvøroyri fríggja-
kvøldið, misti hann
tað mesta av tí hann
átti í fyrítøkuni, hann
hefur lagt alla sína
arbeiðsorku í nú í
nógv ár

ÁRÆÐI
Áki Bertholdsen
aki@sosialurin.fo

- Vit fella ikki í fátt, men
ætla at herja á aftur.

Pauli Einarsson á Tvø-
royri hevur ikki drigið flagg-
ið.

Men hevði hann gjørt
tað, høvdu tey flestu helst
havið skilt støðuna.

Pauli Einarsson hevur
fyrítøkuna, OSR, sum hevur
havt til arbeiðis at taka upp
eftir oljudálfingar.

Tað allarmesta av teirra
útgerð lá á goymslu í
bygninginum hjá Shell á
Tvøroyri.

Men tá ið bygningurin
brendi eftir einari løtu
fríggjakvøldið, misti hann
eisini tað mesta av útgerð-
ini, teir áttu.

- Tað einasta, tað hevur
eydnast okkum at bjarga úr
toftunum, eru nøkur vørp.

Men tað ringasta er, at
ógvuliga lítið av tí varð
tryggjað og tí er missurin
ógvuliga stóur.

- Vit hava mist útgerð fyri
einar tvær milliónir krónur,
sigur Pauli Einarsson.

Av tí, at næstan onki er
tryggjað, verða teir sjálvir
at svara fyri missinum.

Onkrir vognar og trukkar
vóru tryggjað. Men sperr-
ingar og onnur útgerð, vóru
ikki tryggjað. Sostatt varð
nógv størsta virðið ikki
tryggjað.

- Utgerðin var tryggjað
ímeðan hon er í arbeiði,
sum er tað vanliga. Men
hon var ikki tryggjað á
goymsluni. Talan var um
ein goymslubygning, sum
var at kalla tómur og vit
trúðu ikki, at nakað var, sum
kundi elva til slíkan eld,
sum vit sóu fríggjakvøldið.

- Vit mettu hetta at vera
ein tryggan bygning, leggur
hann afturat.

Hann viðgongur, at tað
tí var ein skelkur at síggja
bygningin í ljósum loga.

Pauli Einarsson sigur, at
eitt, sum ger tað torført at
byrja aftur, er, at pumpur og
sumt av hinari útgerðini, er
torført at útvega aftur.

- Vit høvdu tvær pumpur,
sum tóku 180 rúmmetrar
um tíman, hvør og eitt
aggregat, sum hoyrði til
tær, var serbygt.

Hinvegin onnur útgerð
lættari og skjótari at fáa
aftur.

Nú tað mesta av útgerðini
hjá OSR er farin fyri skeyt-
ið, eru møguleikarnir at
basa oljudálfkingum við,
munandi skerdir.

Umfram útgerðina í Suð-
uroy, hevur OSR ein treylara
við útgerð í Klaksvík og
ein í Runavík. Annars
hevur Havnin útgerð at
bara oljudálfking við. Men
so vítt Pauli Einarsson veit,
er ongin onnur útgerð av
týðningi.

- Sostatt er hetta eitt stórt
afturstig fyri tilbúgvina,
tí tað hevur víst seg fleiri
ferðir, at brúk hevur verið
fyri útgerðini frá OSR.

Serliga illa fyri er Suður-
oy, tí her er so at kalla
ongin útgerð til taks, skuldi
olja farið á sjógv.

Hinvegin staðfestir hann,
at tað hevur ikki eydnast at
fáa sáttmála við almennu
Føroyar um tilbúgvina.

- Tað hevur áhugi ikki
verið fyri, sigur hann.

- Høvdu vit havt ein sátt-
mála við almennu Føroyar,
hevði útgerðin uttan iva
eisini verið tryggjað. Hin-
vegin er tað avmarkað, hvat
vit, sum eitt lítið, privat
felag, hava ráð til, staðfestir
hann.

- Í sambandi við royndar-
boringar eftir olju á føroysk-
um øki, hava vit eisini havt
sáttmála við oljufeløgini.

Pauli Einarsson sigur,
at teir hava eisini avtalu
í sambandi við boringina,
sum skal vera í summar.

- Tá skulu vit helst vera
klárur til og tað fara vit
at gera alt, sum stendur í
okkara makt fyri at vera,
sigur hann.

Fella ikki í fátt
Og Pauli Einarsson stað-
festir eisini, at hetta fær tey
ikki at fella í fátt.

- Hetta er ikki fyrsti lús-
ingurin og vit fella ikki í